



पोखरा महानगरपालिका

# स्थानीय राजपत्र

वर्ष २, पोखरा खण्ड २५, प्रमाणित मिति २०७५/१२/०१

भाग २

पोखरा महानगरपालिका

अस्पताल व्यवस्थापन समिति गठन निर्देशिका, २०७५

## प्रस्तावना

स्थानीय तह स्तरको स्वास्थ्य सेवामा प्रवर्धनात्मक, प्रतिकारात्मक, उपचारात्मक तथा पुनर्स्थापनात्मक स्वास्थ्य सेवाको व्यवस्थापन गर्न, पोखरा महानगरपालिका मातहत संचालित अस्पतालहरुको कामकारवाही गुणस्तरीय, चुस्त, दुरुस्त बनाई प्रभावकारी स्वास्थ्य सेवा उपलब्ध गराउन अस्पताल व्यवस्थापन समिति गठन गर्न बान्छनीय भएकाले, पोखरा महानगरपालिकाले स्थानीय सरकार संचालन ऐन २०७४ को परिच्छेद ३ को दफा भ(३) को प्रयोजनको लागि ऐ. १ बमोजिम यो निर्देशिका तयार गरी लागू गरेको छ ।

## १. संक्षिप्त नाम र प्रारम्भ :

- (१) यस निर्देशिकाको नाम “अस्पताल व्यवस्थापन समिति गठन निर्देशिका, २०७५” रहेको छ ।
- (२) यो निर्देशिका पोखरा महानगरपालिकामा लागू हुनेछ ।
- (३) यो निर्देशिका तुरुन्त प्रारम्भ हुनेछ ।

## २. परिभाषा : विषय वा प्रसङ्गले अर्को अर्थ नलागेमा यस निर्देशिकामा

- (क) “अस्पताल” भन्नाले नेपाल सरकारबाट पोखरा महानगरपालिका मातहत रहने भनी तोकी आएका र पोखरा महानगरपालिकामा पछि थप हुन आउने अस्पतालहरु समेतलाई सम्भन्नु पर्छ ।
- (ख) “समिति” भन्नाले दफा ३ बमोजिम गठन भएको समिति सम्भन्नु पर्छ ।
- (ग) महानगर भन्नाले पोखरा महानगरपालिका सम्भन्नु पर्छ ।
- (घ) प्रमुख भन्नाले पोखरा महानगरपालिकाका प्रमुख सम्भन्नु पर्छ ।
- (ङ) “कोष” भन्नाले दफा ७ बमोजिमको कोष सम्भन्नु पर्छ ।
- (च) “तोकिएको” वा “तोकिए बमोजिम” भन्नाले यस निर्देशिका अन्तर्गत हुने कार्यकारी आदेश वा निर्णयमा तोकिएको तोकिए बमोजिम सम्भन्नु पर्छ ।

## ३. समितिको गठन : (१) महानगर मातहतका प्रत्येक अस्पतालहरुको व्यवस्थापन र संचालन गर्ने कामका लागि देहाय बमोजिम छुट्टाछुट्टै अस्पताल व्यवस्थापन समिति गठन गरिनेछ ।

- (क) स्वास्थ्य वा सामाजिक क्षेत्रमा उल्लेखनीय योगदान पुऱ्याएका प्रतिष्ठित

व्यक्तिहरु मध्येबाट महानगर प्रमुख बाट मनोनयन गरिएका व्यक्ति  
-अध्यक्ष

- (ख) सम्बन्धित वडाका वडाध्यक्ष वा वडाध्यक्ष बाट मनोनयन गरिएका वडा सदस्य १ जना -सदस्य
- (ग) सम्बन्धित वडा वा सेवा पहुच क्षेत्रको उद्योग वाणिज्य संघ वा चेम्बर अफ कर्मर्शको अध्यक्ष वा निजले तोकेको प्रतिनिधि -सदस्य
- (घ) सम्बन्धित वडा वा सेवा पहुच क्षेत्रको सामाजिक क्षेत्रमा क्रियाशील संघ संस्थाहरु मध्येबाट महानगरका प्रमुखले मनोनित गरेको एक जना -सदस्य
- (ङ) सम्बन्धित वडा वा सेवा पहुच क्षेत्रको प्रतिष्ठित समाजसेवीहरु मध्येबाट समितिले मनोनित गरेको एक जना महिला - सदस्य
- (च) महानगर स्वास्थ्य महाशाखाका प्रमुख - सदस्य
- (छ) अस्पतालको मेडिकल सुपरिटेण्डेन्ट वा अस्पतालको प्रमुख -सदस्य सचिव
- (२) देहायको योग्यता भएको व्यक्ति समिति पदाधिकारीको पदमा नियुक्तिका लागि योग्य हुनेछ :-
- (क) नेपाली नागरिक,
- (ख) अध्यक्षको हकमा तीस वर्ष उमेर पूरा भएको,
- (ग) अध्यक्षको हकमा कम्तीमा स्नातक तह उत्तीर्ण गरेको,
- (३) देहायको व्यक्ति अस्पताल व्यवस्थापन समितिको अध्यक्ष वा सदस्य पदमा नियुक्तिका लागि अयोग्य हुनेछ :-
- (क) नैतिक पतन देखिने फौजदारी अभियोगमा कसुरदार ठहरी सजाय पाएको,
- (ख) सार्वजनिक लाभको पदमा बहाल भएको ।
- स्पष्टिकरण: यस प्रयोजनको लागि सार्वजनिक लाभको पद भन्नाले नियमित रुपमा हाजिर भई पारिश्रमिक पाउने सरकारी पदलाई सम्भन्नु पर्दछ ।
- (ग) नेपाल सरकार, प्रदेश सरकार, यस महानगर वा अन्तर्गतको कुनै संगठित संस्था वा अन्य स्थानीय तहसँग सम्बन्धित कुनै वेरुजु तथा वाँकी बक्यौता भएको ।
- (घ) कालोसूचीमा परेको,
- (ङ) विदेशी राष्ट्रको नागरिकता वा स्थायी आवासीय अनुमति लिएको ।

- (४) समितिका पदाधिकारीहरुको पदावधि तीन वर्षको हुनेछ ।
- (५) उपदफा (४) मा जुनसुकै कुरा लेखिएको भए तापनि अध्यक्ष सहित अन्य मनोनित पदाधिकारीहरुले आफ्नो पदीय जिम्मेवारी पूरा नगरेमा वा अस्पतालको हित विपरीत कुनै काम गरेको प्रमाणित भएमा महानगरले निर्णय गरी निजलाई जुनसुकै बखत जिम्मेवारी मुक्त गर्न सक्नेछ ।
- तर त्यसरी जिम्मेवारी मुक्त गर्नु अघि सफाई पेश गर्ने मौकाबाट बञ्चित गरिने छैन ।

**४. समितिको काम, कर्तव्य र अधिकार:** समितिको काम, कर्तव्य र अधिकार देहाय बमोजिम हुनेछ ।

- (क) अस्पताल सन्चालनका लागि आवश्यक स्रोत-साधन व्यवस्थापन गरी अस्पतालबाट प्रदान गरिने सेवाहरुलाई गुणस्तरीय र प्रभावकारी बनाउने,
- (ख) अस्पतालबाट प्रदान गरिने सेवा सुविधाहरुलाई सहज, व्यवस्थित र सर्वसुलभ बनाउने तथा अस्पतालको कारोवारलाई पारदर्शी बनाउने ,
- (ग) अस्पताल सन्चालनका लागि आवश्यक जनशक्ति व्यवस्थापन तथा प्रभावकारी परिचालन गर्ने,
- (ग) अस्पतालको प्रभावकारी रुपमा संचालन र व्यवस्थापन गर्ने,
- (घ) अस्पतालको लागि अल्पकालिन तथा दीर्घकालिन योजना तर्जुमा गर्ने, गराउने,
- (ङ) अस्पतालको दीर्घकालीन योजना तथा वार्षिक कार्यक्रम तथा बजेट तयार गरी स्वीकृतिका लागि महानगरमा पेश गर्ने,
- (च) अस्पतालको सेवा शुल्क स्वीकृति गरी कार्यान्वयन गर्ने, गराउने,
- (छ) अस्पतालको चल अचल सम्पत्तिको संरक्षण, सम्बर्द्धन, मर्मत-सम्भार तथा विकास गर्ने,
- (ज) अस्पतालबाट प्रदान गरिएका सेवा सुविधाहरुको नियमित अनुगमन, मूल्यांकन र पृष्ठपोषण गर्ने,
- (झ) अस्पताल मार्फत तोकिएको ढाँचामा मासिक रुपमा प्रतिवेदन तयार पारी महानगरमा र आवश्यकता अनुसार मन्त्रालयहरु तथा अन्य निकायहरुमा पेश गर्ने,
- (ञ) लक्षित वर्गलाई प्रचलित कानून, कार्यविधि तथा मापदण्ड बमोजिमको निःशुल्क उपचारको प्रभावकारी व्यवस्था मिलाउने,

- (ट) अस्पताल र अस्पताल परिसरको सरसफाई गर्ने, गराउने र फोहोर बिसर्जनको उचित प्रबन्ध मिलाउने ।  
(ठ) तोकिए बमोजिमका अन्य कार्यहरु गर्ने।

**५. समितिको बैठक सम्बन्धी व्यवस्था :-** १) समितिको बैठक मासिक रुपमा बस्नेछ । तर अध्यक्षले आवश्यक ठानेमा जुनसुकै बेला पनि समितिको बैठक बस्न सक्नेछ ।

- (२) समितिको एक तिहाई सदस्यहरुले बैठकको लागि लिखित माग गरेमा सदस्य सचिवले अध्यक्षलाई जानकारी गराई बैठक बोलाउनु पर्नेछ ।  
(३) समितिको बैठक बस्नुभन्दा सामान्यतया अठ्चालीस घण्टा अगावै सदस्य सचिवले बैठकका एजेण्डा सहितको सूचना सबै सदस्यहरुलाई दिनु पर्नेछ ।  
(४) समितिको कूल सदस्य संख्याको पचास प्रतिशतभन्दा बढी सदस्यहरु उपस्थित भएमा समितिको बैठकको लागि गणपूरक संख्या पुगेको मानिने छ ।  
(५) समितिको बैठकको अध्यक्षता अध्यक्षले र निजको अनुपस्थितिमा अध्यक्षले तोकेको सदस्यले गर्नेछ ।  
(६) समितिको बैठकमा बहुमतको राय मान्य हुनेछ, तर मत बराबर भएमा बैठकमा अध्यक्षता गर्ने व्यक्तिले निर्णायक मत दिनेछ ।  
(७) समितिको निर्णय सदस्य सचिवले प्रमाणित गरी राख्नु पर्नेछ ।  
(८) समितिले आवश्यक देखेमा महानगरका कुनै पदाधिकारी, अधिकृत वा सम्बन्धित क्षेत्रको कुनै विशेषज्ञलाई समितिको बैठकमा आमन्त्रण गर्न सक्नेछ ।  
(९) समितिका पदाधिकारिहरुले नियमानुसारको बैठक भत्ता पाउने छन् ।  
(१०) समितिको बैठक सम्बन्धी अन्य व्यवस्था समिति आफैले निर्धारण गर्न सक्नेछ ।

**६. जनशक्ति सम्बन्धी व्यवस्था :** (१) समितिले अस्पतालमा थप सेवा विस्तार तथा गुणस्तर अभिवृद्धी गर्नको लागि संगठन तथा व्यवस्थापन सर्वेक्षण गरी महानगरले स्वीकृत गरे पश्चात् अस्पतालको लागि आवश्यक प्राविधिक तथा प्रशासनिक पद सृजना गरी आफ्नै स्रोतबाट तोकिएको सुविधा दिने गरी प्रचलित ऐन कानून बमोजिम आवश्यक जनशक्ति करारमा लिन सक्नेछ । तर संगठन तथा व्यवस्थापन सर्वेक्षणबाट स्वीकृत दरबन्दीभन्दा बढी जनशक्ति भर्ना गर्न पाईने छैन ।

- (२) उपदफा (१) मा जुनसुकै कुरा लेखिएको भए तापनि यो निर्देशिका प्रारम्भ हुँदाका बखत साविक आदेश वा कार्यविधि बमोजिम अस्पतालको आन्तरिक स्रोतबाट खर्च व्यहोरिने गरी भर्ना गरिएका कर्मचारीहरु यो निर्देशिका प्रारम्भ भएपछि योग्यता पुगेको खण्डमा करार सम्झौता गरी काममा लगाईनेनजा तर त्यस्ता करार सेवाका कर्मचारीको सेवाको म्याद थप नभएमा सेवामा नरहेको मानिनेछ ।
- (३) उपदफा (१) बमोजिम करारमा नियुक्ति हुनेहरुको पारिश्रमिक, सेवाको शर्त र सुविधा करार सम्झौतामा तोकिए बमोजिम हुनेछ ।

**७. समितिको कोष :** (१) समितिको आफ्नो एउटा छुट्टै कोष रहनेछ ।

(२) समितिको कोषमा देहाय बमोजिमका रकमहरु रहनेछन् :

- (क) नेपाल सरकार, प्रदेश सरकार तथा महानगरबाट अस्पताल संचालनको लागि अस्पताल व्यवस्थापन समितिको नाममा प्राप्त हुने अनुदानको रकम,
- (ख) अस्पतालले सेवा प्रदान गरे बापत प्राप्त हुने स्वीकृत सेवा शुल्क,
- (ग) अन्य दातृ निकाय वा दाताहरुबाट प्राप्त हुने रकम,
- (घ) अन्य स्रोतबाट प्राप्त रकम ।
- (३) समितिको काम कारवाहीमा हुने खर्च उपदफा (१) बमोजिमको कोषबाट व्यहोरिनेछ । यस्तो रकम खर्च गर्दा सार्वजनिक खरिद ऐन, नियमावली तथा प्रचलित कानून बमोजिम गर्नु पर्नेछ ।
- (४) तर विदेशी सरकार, संघ वा व्यक्तिबाट रकम प्राप्त गर्नको लागि प्रचलित कानून बमोजिम अनुमति लिनुपर्नेछ ।
- (५) समितिको खाता कुनै बणिज्य बैंकमा खोली संचालन गरिनेछ ।
- (६) समितिको खाता अस्पतालको मेडिकल सुपरिटेण्डेन्ट वा अस्पताल प्रमुख र अस्पतालका लेखा प्रमुखको संयुक्त दस्तखतबाट संचालन हुनेछ ।
- (७) कोषको रकम समितिको बैठकको निर्णय अनुसार खर्च गरिनेछ । तत्काल बैठक बस्न सम्भव नभएमा अध्यक्षको स्वीकृतिमा खर्च लेखी समितिको बैठकबाट अनुमोदन गरिनेछ ।
- (८) समितिको कोषमा जम्मा हुन आउने रकम जुन प्रयोजनका लागि प्राप्त भएको हो सोही प्रयोजनका लागि मात्र खर्च गर्नु पर्नेछ । प्रयोजन नखुलेको कोषको रकम स्वीकृत कार्यक्रम अनुसार हुनेछ ।

८. **सम्पत्ति र कोषको हस्तान्तरण** : साविक आदेश वा कार्यविधि बमोजिम अस्पताल विकास र व्यवस्थापन समितिको नाममा रहेको सबै चल अचल सम्पत्ति यसै निर्देशिका बमोजिम गठन हुने अस्पताल व्यवस्थापन समितिको नाममा स्वतः हस्तान्तरण हुनेछ ।
९. **लेखा र लेखापरीक्षण** : (१) समितिको आय व्ययको लेखा महालेखा परीक्षकको कार्यालयले तोकेको ढाँचा बमोजिम राख्नु पर्नेछ ।  
(२) कोषको आन्तरिक लेखापरीक्षण दर्तावाल लेखापरिक्षक बाट गराउनुपर्नेछ ।  
(३) कोषको अन्तिम लेखापरीक्षण महालेखा परिक्षकबाट हुनेछ ।  
(४) महानगरले जुनसुकै बखत समितिको हिसाब किताब जाँचन वा जँचाउन सक्नेछ ।
१०. **अधिकार प्रत्यायोजन** : समितिले आफूलाई प्राप्त अधिकारहरूमध्ये दफा ४ को खण्ड (ड) बमोजिमको अस्पतालको बजेट तथा कार्यक्रम स्वीकृत गर्ने तथा खण्ड (च) बमोजिमको अस्पतालको सेवा शुल्क प्रस्ताव गरी स्वीकृतिका लागि महानगर पेश गर्ने बाहेक अन्य अधिकार आवश्यकता अनुसार अध्यक्ष, सदस्य वा सदस्य सचिवले प्रयोग गर्ने गरी प्रत्यायोजन गर्न सक्नेछ ।
११. **निर्देशन दिने** : महानगरले समितिको काम कारवाहीका सम्बन्धमा समितिलाई आवश्यक निर्देशन दिन सक्नेछ र त्यसरी दिइएको निर्देशनको पालना गर्नु समितिको कर्तव्य हुनेछ ।
१२. **अन्य निकाय संगको सम्पर्क** : समितिले नेपाल सरकार, प्रदेश सरकार वा अन्य कुनै संघ संस्था वा निकाय संग सम्पर्क राख्दा महानगर मार्फत् राख्नु पर्नेछ ।

प्रमाणिकरण मिति : २०७५/१२/०१ गते

प्रकाशित मिति : २०७६/०१/०८ गते

आज्ञाले

शेषनारायण पौडेल

प्रमुख प्रशासकीय अधिकृत